



उपराष्ट्रपती कार्यालय

# मजबूत आणि वैभवशाली भारताच्या निर्मितीत उद्योगांची भूमिका महत्वपूर्ण- उपराष्ट्रपती

Posted On: 28 OCT 2017 1:45PM by PIB Mumbai

मुंबई, 28 ऑक्टोबर 2017

आर्थिक वृद्धीला चालना देण्यासाठी सरकार आणि उद्योग क्षेत्राने भागीदार म्हणून काम करायला हवे, असे उपराष्ट्रपती व्यंकट्या नायडू यांनी मुंबईत “इकॉनॉमिक टाईम्स” पुरस्कारात बोलताना सांगितले. व्यवसाय क्षेत्राची भरभराट व्हावी यासाठी सरकारने देशासाठी योग्य आणि गुंतवणूक स्नेही उपाययोजना हाती घ्यायला हव्यात यावर नायडू यांनी भर दिला. व्यापार क्षेत्राने नैतिक सुशासनाचा प्रसार करावा असेही ते म्हणाले. प्रत्येक साधन-संपत्ती ही परिपूर्ती होणारी असावी याकडे सरकार आणि व्यवसायांनी लक्ष देण्याची गरज असल्याचेही त्यांनी सांगितले.

सुधारणा ही काळाची गरज असली, तरी सर्वंकष विकास आणि तफावत यांच्यावर लक्ष केंद्रीत करण्याची गरज आहे असे नायडू म्हणाले.

कृषी क्षेत्राला जखडून ठेवणाऱ्या बंधनांपासून मुक्त करण्याची गरज आहे. आर्थिक विकासासाठी कृषी क्षेत्राला चालना मिळणे गरजेचे आहे. कृषी आणि उद्योग हे आपल्या अर्थव्यवस्थेचे दोन डोळे आहेत असे नायडू म्हणाले.

वित्तमंत्री अरुण जेटली यांचा उद्योग क्षेत्रातील सुधारक आणि यंदाचे धोरण बदलाचे महत्त्वपूर्ण साधन म्हणून नायडू यांच्या हस्ते गौरव करण्यात आला. गेल्या साडेतीन वर्षात अभिव्यक्ती स्वातंत्र्याचे घोषणापत्र अंमलात येण्याच्या प्रक्रियेशी अरुण जेटली जोडले गेले आहेत असेही नायडू यांनी सांगितले. या थोड्या कालावधीत दूरगामी परिणाम होणाऱ्या अनेक सुधारणा हाती घेण्यात आल्या आहेत. वस्तू सेवा कर परिषदेचे कामकाज सुरळीत झाले ते केवळ जेटलीमुळेच असे मी सांगू शकतो असेही नायडू म्हणाले.

उद्योग क्षेत्रातील दिग्गजांना संबोधित करताना केंद्रीय वित्त मंत्री अरुण जेटली म्हणाले की, भारतातील संरचनात्मक बदलांच्या प्रक्रियेला अजून बराच पल्ला गाठायचा आहे. पंतप्रधानांच्या विमुद्रीकरण आणि वस्तू सेवा कराबाबतच्या ऐतिहासिक निर्णयांचा दिव्धकालीन फायदेशीर परिणाम होईल असेही जेटली यांनी सांगितले. अर्थव्यवस्था स्वच्छ व्हावी ही मुख्य संकल्पना असल्याचे ते म्हणाले. कर रचनेचा पाया आणि डिजिटल व्यवहारांचा विस्तार होत असून करांचा भरणा हे देशभक्तीचे मूलभूत कर्तव्य आहे असे जेटली म्हणाले.

S.Tupe/J.Patankar/P.Malandkar

(Release ID: 1507378) Visitor Counter : 6

